

BØNARLØTAN

APRÍL

2022

37. árg.

1. Fríggjadagur

2. Mós. 8.1-15

UKRAINA




Ungur flótti fingið innivist í samkomuni í Lviv.

ONGLAND, Taunton, ECM Dorit og Simon Marshall

Systrar og brøður okkara í Ukraina líða undir krígsatgerðum Putins. Í Lviv har vesturi verða nú eini 25 flóttafólk hýst í ymsum rúm-

um í samkomuni, har tey eisini fáa mat. Tá ávaringarlúðrarnir ljóða, streyma eisini eini 100 fólk úr grannalagnum niður í kjallaran, sum verður brúktur sum bumbuskýli.



Samkoman í Lviv.

SENEGAL, Dakar

Marion og Hans Arni Jensen, Ryan 13

Vit eru í Guinea fram til 10. apr. Endamálið er, at Marion skal vegleiða toymið, sum virkar har, at læra mál og mentan

hjá teimum, tey virka ímillum. Síðani vitja vit í bygdini, har vit arbeiddu. Biðið, at túrurin skal ganga væl og trygt, og at vit verða til signing fyri tey, sum búgva har.

KRINGVARPIÐ

3. apr. kl. 17 útvarpsmøti úr Betesda, Klaksvík
24. apr. sjónvarpsandakt, Símun P. á Torkilsheyggi

EVANGELISKA RØDDIN á radio.fo (meir á evr.fo)

Sunnukvøld . kl. 21 . . .Kelduvaðið (*endursent hóskv. kl. 21*)
Týskvøldkl. 21 . . .Á torginum (*endursent sunnud. kl. 12.30*)

2. Leygardagur

Jóh. 6.1-21


DANMARK, Kristnastova Sólva og Jákup Hansen

Hugurin hjá samkomuni at savnast er nú aftur í hæddini eftir koronu, og gleðin er stór aftur at kunna taka lut í tiltøkum. Ætlanin er at fara til Aalborg fyrst í apríl at vitja okkara lesandi systkin har. Seinni fáa vit vitjan av føroyingum á Fyn eitt fríggjakvøld. Biðið, at andaliga samfelagið styrknar.




Susan og Øssur Berghamar

Eftir longri steðg kunnu vit nú aftur hava andakt á Sjúklingahotellinum. Umframt at syngja og bera orð Guds fram er hendan løtan við til styrkja sambandið millum okkum og tey, sum eru niðri í sjúkraørindum. Bussurin, ið plagar at koyra fólk á møti o.a., er tó ikki komin í gongd aftur. berghamar@kristnastova.dk



USA, Alabama, NTM**Judy og Óli á Grømma Jacobsen**

Vit fara til Filipsoyggjar 3. apr. og verða aftur í USA 1. mai. Eg havi fundir við leiðsluna hjá filipinsku deildini hjá NTM og við nevndina, sum hevur ábyrgd av útlendingunum, ið virka har. Vit vitja eisini venjingarskúlan norðan fyri Manila og møguga onkran ættarból. Biðið, at vit verða trúboðarunum har til signing.

**FØROYAR****Vanja og Svein í Prestgarði****Jenny 14, Svend 13, Terji 9, Petra 8**

3. apríl verður minniskonsert við Alex Bærendsen-sangum í Lívini. Í fyrru aprílhálvu verða vit á Malta í Hirtshals og kanska eisini aðrastaðni í Danmark. Við verða Virgar Kjærbo, Eyðbjørn Holm og Jacob Leo Joensen. Dyr eru latnar upp til Noregs við evangeliinum, har fyrsta av trimum ferðum verður seinast í mai. Eg vóni at luttaka við Juvel 2 í Grønlandi. Tjaldmøtir verða ætlandi í summar í Hovi.

**ZAREPTA**

Familjulegan fyri fólk, ið bera brek, verður 12-15. mai. Høvuðsreingerð verður 15-21. mai. Síðan verða seks familjulegur 22. mai til 24. juni. Tørvur er á hjálparfólki.

OM, LOGOS HOPE, TeenStreet

Biðið fyri OM Føroyar og fyri starvsfólkunum: Danjal av Rana, Jóhan Petur Johannesen og Helenu Olsen. Aðalfundurin verður í Skansahúsinum, J. H. Schrøtergøta 11 í Havn, 4. apr. kl. 19.30. Síðst í mars fór Bjørt Hvidbro úr Havn í trýggjar mánaðir á STEP-programm við OM Ships í Florence í USA. Sámál Rasmussen og Hanna Berghamar eru umborð á Logos Hope í Liberia og Gran Canaria.

FØROYAR

- Else og Poul Johan Djurhuus
- Anna Maria og Rógvi Joensen

5. Týsdagur**Sálm. 22****FØROYAR**


Dora og Niels Pauli Nónstein
Sigrid 14, Andreas 12, Kristina 11

Vit eru nú farin í nýggja tænastu í og út frá samkomuni í Ebenezer. Tænastan er í høvuðsheitum undirvísing og hirðatænasta millum yngri familjurnar og tey ungu. Niels Pauli er framvegis knýttur at Kristnastovu, har hann vitjar av og á. Hann hevur bíbliutímar á EyOy-leguni í Zarepta 8-10. apríl. Síðst í apríl skipar Ebenezer fyri legu í Zarepta.




USA, North Carolina
Charlotte, Calvary Church
Gudny og John Munro

Biðið fyri møtunum á páskum.



**TÝSKLAND,
Hückeswagen, Ethnos 360
Wina og Benjamin Hansen
Noah Elias 10**



Vit gleða okkum at vitja í Føroyum frá 11. apr. Noah og Wina vitja bert í tvær vikur vegna skúlagongd, meðan Benjamin steðgar til 5. mai. Nógvar samkomur í Týsklandi skipa fyri innivisti til flóttafólk úr Ukraina. Biðið fyri støðuni.

**PAKISTAN
Khuldah og Sámal Mikkelsen
Josva 12, Ester 11, Samuel 7**

11. apríl til 14. mai vitja vit familjuna hjá Khulduh í Pakistan. Sámal skal tala í nøkrum samkomum og vitja tvey barnaheim.

**ÍSLAND, Reykjavík, Akurinn
Rósa og Jógvan Purkhús
Akureyri, Sjónarhæð, Ástjörn**

**JAPAN
Shino og Hallur Mortensen
Kano 12, Nana 10, Louie 8, Rio 2**

Í apríl fer Kano á framhaldsdeild í nýggjum skúla. Biðið, at hon fer at trívast væl og finna trúgv-andi vinir har.



**PAPUA NÝGUINEA, Sorimi (fj.arb.)
Carol og Poul Joensen**

SENEGAL, Tongia**Lív Poulsen**


Vit halda á at umseta og at gera klárt til prent. Erik og Wendy fara aftur til USA í apr., og óvist er nær tey koma aftur. Nýggj sólpanel til høvuðsvatnpumpuna í bygdini hava verið ávegis úr USA síðani sept., men eru enn ikki komin fram. Vit vóna, at tey verða uppsett, áðrenn Erik fer avstað. Tað er sera trupult hjá bygdarfólkinum at fáa vatn í lötuni. Brunnar og pumpur tømast ofta.

**OM, SUÐURAFRIKA,****Mamelodi Aids Hope****Tanja og Kurt Abrahams****Mirjam Olsen**

★ Í dag fyllir Ryan Jensen 13 ár

**DANMARK, Skovlunde****Sara og Andrew Berghamar****Noah 15, Lydia 5**

Vit hava í tvey ár hitt kvinnu úr new-age umhvørvinum. Hon er komin til trúgv og er doypt. Biðið fyri framhaldandi ávøkstri.

**DANMARK, Hirtshals, Malta****Anna og Hans Djurhuus**

NTM – FØROYAR

Noomi og Eli Christiansen

Hadassa 11, Tabita 8, Debora 6, Natan 3

Biðið fyri næmingum og lærarum á North Cotes College. Hetta er tíðin, tá fleiri umhugsa at søkja inn á skúlan komandi skúlaár. Skúlaleiðslan roynir at finna loysnir, so næmingar kunnu vera á skúlanum í Onglandi alt skúlaskeiðið.

MEKSIKO, Michoacán, Puruandiro

Hansy og Martin Tuohy

Isabel 17, Victoria 15,

Emma Grace 14, Jónatan 12,

Markus 10, Evita 7, Joy 5

Biðið fyri barnaklubbunum Escuelita Biblica, sum Susana skipar fyri. Til-samans 25-30 børn savnast í slíkum klubbum í fyra ymsum grannaløgum.



MEKSIKO, Mixtec, Oaxaca

Inga McKendry

Vit rættlesa Rómbævið og kanna, um umsetingin veruliga samsvarar við tað, Paulus lærði. Eg fari til Skotlands 25. apríl.

SVEIS, Versoix, Redeemer Grace

Jeanette og Solomon Magura

Reuben 8, Micah 8

USA, Nebraska, Ethnos 360

Rachel og Peter Hansen



**FRANKARÍKI, Nantes, OM
Cecile og Jóhannis Mortensen
Sarah 11, Leah 8, Abigail 3**

Cécile skipar fyri samkomuvíkuskifti

fyri eini 60 fólki í apr. og Jóhannes hevur ymiskar samkomutænastur. Biðið um vísdóm, einleika í samkomuni, og at nýggja samkoman verður styrkt.

**GRØNLAND, Qaqortoq
Marjun og Páll Poulsen**

Vit eru Harranum takksom fyri tey, ið hava bjóðað sær til at hjálpa í summar. Í vetur hevur verið longsta tíðarskeið, vit hava verið burturi frá verkinum í Qaqortoq. Um Gud vil, fara vit yvir aftur eftir páskir. Biðið fyri okkum, sum vit skulu finna stevið aftur, koma í samband við vaksin og børn, fyrireika arbeiðið upp á Juvel og leguhúsini eins og fyrireika og lýsa legurnar. Tað liggur okkum serliga á hjarta at finna vegir, so børn úr fleiri bygdum kunnu koma á bygdaleguna.

**GRØNLAND, Juvel II
Gull-Britt og Karsten Hansen**

Siglt verður av Klaksvík til Grønlands 21. mai og aftur til Føroya um 20. sept.

Vit eru takksom, at alsamt fleiri grønlendingar eru við og taka ábyrgd. Biðið, at Harrin signar verkið og vekir áhuga millum yngri at boða grønlenska fólkinum evangelið.



**GRØNLAND, Qasigiannguít
Solveig og Daniel Kinda**

Hóast ikki mong koma til bíbliutímar hvønn hósdag, takka vit fyri tey og síggja, at Harrin virkar í lívi teirra. Biðið fyri søkjandi kvinnu, sum enn ikki hevur givið seg til Harran. Minnist eisini túrin til Ikerasak í summar. Vit fara norðureftir við Qaamaneq 11-21. juli.

**GRØNLAND, Nuuk
Naalakkap Jiisusip Oqaluffa
Hans Sivertsen**

Legurnar verða hesar: hósdagur til týsdagur 30. juni - 5. juli, 7-12. juli, 14-19. juli og 21-26. juli. Okkum tørvar hjálp á øllum økjum: ung, eldri og enntá hjún við børnum eru vælkomín. Upplýsing og tilmelding hjá Sofus Gregersen tel. +298 771715 ella sofus.gregersen@gmail.com

DANMARK**Glostrup Frikirke**

Vit gleðast um, at vit aftur hava møguleika at halda hvítusunnulegu í Undløse eftir tvey ára steðg. Legan verður 3-5. juni, og øll eru vælkomín at luttaka. Legumálið er danskt. Áhugað kunnu ringja til Jens Fuglø á tel. +45 30620072.

FØROYAR

- Elin og Jógvan Jacobsen, Boas 14
- Unn og Jógvan Zachariassen
- Lis Zachariassen

ONGLAND, Cornwall**Anna og David Rodda**

Dubby heldur á at gera podcast og stuðla fólki í tænaðu í Senegal. Í næstum verður farið undir at vísa Jesusfilmin har og at prenta 1. Mós. í bæði vanligari skrift og arabiskari. Vónandi verður útgávan í apríl. Vit bæði halda á at yrkja og umseta nýggjar sangir.

**ONGLAND, Birmingham, OM****Claire og Craig Niclasen**

Elizabeth 16, Rebekah 14, Lydia 12

FØROYAR

- Annika og Poul Færø
- Anna og Óli Steinberg
- Maria og Jens Bech
- Anna og Óli Steinberg
- Rutt og John í Skemmuni
- Anna og Símun Pætur á Torkilsheyggi

**Birgit og Svenning av Lofti****Atlantic Mission, Juvel II**

Vit fara ikki til Hetlands, sum ætlað, orsakað av koronustøðuni har. Ístaðin er ætlanin at vitja Nólsoy, Sandoy og Suðuroy við JUVEL II frá 22. apríl og inn í mai mánað. Okkum tørvar manning: skipara, stýrimenn, maskinmeistarar, dekkarar og kokk. Ringið ella skrivið til Ruth Gaardlykke tlf. 519090 ella Svenning av Lofti tlf. 212045

ITALIA, Molise**Heidi og Regin Guttesen****Megan 17, Trisha 10, Emma 5**

Ukrainsk flóttafólk streyma inn í Italia eins og í önnur evropeisk lond. Sum samkoma ynskja vit so hjartaliga at taka eina ella fleiri familjur til okkara. Biðið, at hetta gerst veruleiki. Og um tú hevur áhuga at hjálpa, so skriva okkum ein teldupost á guttesen@guttesen.com


**19. Týsdagur****1. Mós. 16.1-16****PAPUA NÝGUINEA, Kovol****Natalie og Philip Hansen****Louis 4, Timon 2**

Eftir tvey ár gleðast vit nú um, at starvsfelagar okkara aftur eru við okkum í Kovol. Tað gongur væl at gera stavrað til kovolmálið, og vit skriva nú niður tað, vit vita um mállærana. Biðið, at kovolfólkið skjótt fær Orð Guds á sínum egna máli.

**INDONESIA****Krissy og Daniel Hansen, Zephaniah 1**

Vit skulu nú venja okkum at liva í einum nýggjum landi við heilt øðrvísi mentan. Okkum tørvar Guds hjálp til hetta stóra umskifti. Biðið, at vit læra mál og mentan, og at vit verða góð vitni fyri Harran.

ÍSLAND, Akureyri**Kristín Gerðalíð**

TURKALAND, Istanbul
Annika og Stephen Everett

Mars hefur verið óvanliga kaldur. Flóttafólk úr Ukraina koma henda vegin og fáa hœli, men hava brúk fyri mati og øðrum. Samkomur hava innsavningar til teirra. Bíbliubrævskeiðið gongur væl, og nógv uppfylging er gjørd. Ramadan er allan apríl. Minnist tey søkjandi. Afturvendandi tiltakið á oynni út fyri Istanbul verður 23. apr. Biðið um vísdóm at samtala við tey, sum vilja vita meir um kristindómin. Mánaðarskiptið apríl/mai er ætlanin at fara bønar- og evangeliseringsferð har eysturi í landinum.

Elam Ministries, Evropa
Margretha Højgaard Poulsen

Safar (www.safar.org) merkir *ferð* og er tilfar, sum Elam hevur ment at upplæra nýggj trúgvandi. Skeiðið er lagt til rættis, so ein leiðir ein annan, og við hesum skulu báðir partar vaksa. Biðið fyri teimum, sum leiða ein annan ígjøgnum Safar.

ÍRLAND, Global Serve International
Guðrun og Ivor Tutty

Vit síggja, hvussu Gud virkar í samkomuni og lívi okkara á undurfullan hátt. Hetta er bønarsvar. Ivor er nú fyristøðumaður í BVC, Guðrun tekur sær av økinum *gestablídni* í BVC, samstundis sum hon tekur sær av mammu Ivor tveir dagar um vikuna. Biðið eisini fyri børnum okkara.

**FILIPSOYGGJAR, Puerto Prinsessa
Cathy og Jógvan J. Rasmussen**

La Fonte er nógv upptikin við at senda hjálp til Ukraina. Tað er rørandi at síggja, hvussu mong, sum einki hava við samkomuna at gera, hava givið.

Samkoman hevur fingið tað ummæli, at hetta eru fólk, sum hava hjarta fyri at hjálpa – og vilja tí vera við at hjálpa. Tað er hugaligt at hava bert ein ørlíftan lut í hesum.

**ONGLAND, NTM North Cotes
Julie og Sonni Poulsen**

Vit eru givin í fulltíðartænastu vegna heilsu. Høvuðstænanastan var í Papua

Nýguinea og seinnu árin á skúlanum hjá NTM uttan fyri Grimsby. Tað hava verið rík ár, og vit takka fyri bønir tykkara fyri okkum øllum hesi árin. Vit bíða við langtandi eygum eftir tí sælu vón.

**FØROYAR****Shamila og Høgni Johannesen, Adonia 14**

Biðið fyri fyrireikingunum av STEVN, fyri andaliga arbeiði okkara við menniskjum og fyri heilsu okkara. Vit vildu fegin farið til Pakistan og Nepal seinni í ár, men ætlanin er enn óviss.

*Í dag fyllir Markus Tuohy 10 ár

DANMARK, Kolding**Jan og Anne Zachariassen**

Vit takka Harranum fyri, at Hann hevur signað verkið ímillum deyv. Tey deyvu í Ukraina hava brúk fyri stuðli. Vit hava innsavnað til bæði Ukraina og barnaarbeiðið hjá DMI. Takk fyri forbøn.

27. Mikudagur**Heb. 9.1-28****PAPUA NÝGUNEA****Lili og Brian Poulsen****Elliot 5, Jude 3, Evelyn 1**

Vit eru takksom fyri, at Lili er við barn. Hon skal eiga í sept. Vit fara til Papua Nýguinea, eftir at hon hevur átt, og tá øll skjøl hjá barninum eru tøk.

**PAPUA NÝGUINEA, Mengen****Annika og Simon Flanagan****Nya 13, Noah 12, Karis 8,****Judah 6, Ethan 4****VENESUELA, Puerto Ordaz****Nurimar og Jóhannus Frants Poulsen**

Útgevvari KBS (Kristniboðssambandið)

Blaðnevnd Róland í Skorini, ábyrgd, Ernst Olsen, Elsa í Skorini, Randi Østerø, Dóra D. Gaard, Kristianna J. Heinesen, Óli Jákup Jacobsen, Jónvør Christiansen, Durita Olsen, Barbara og Ragnar Vest, Hanna og Sigurð Ó. Vang.

Avgreiðsla Óla Hendrik av Fløtum, tel. 227057

Uppseting Palli Skorheim, tel. 290087

**FILIPSOYGGJAR, Nayba, NTM
Liz og Ragnar Niclasen**

Eg rættlesí tilfarið til Ápostlasøguna. Gleðiligt, at serliga triggir menn vísa ómetaligan áhuga og hava vitjað fleiri samkomur og ætla at vitja nakrar ferðir afturat. Teir eru eldhugaðir og hava eina hjartans tráan at læra Orðið. Biðið fyri teimum, sum teir ferðast millum bygdinar her í fjøllunum. Hetta eru tvíburar og mammubeiggi teirra.

**FILIPSOYGGJAR, Naplud (f)
Monika og Tim Sharp
Rebekka 17, Hanna 13**

29. Fríggjadagur

Orðt. 7.1-27

**TEILAND, Chiang Mai
Corine og Sørin Joensen
Eli 17, Aron 10, Noah Kristian 8**

Vit eru framvegis ovbyrjað av umbøn-um um hjálp frá trúboðarum. Verandi starvsfólk okkara megna ikki at hjálpa øllum. Biðið, at Harrin sendir fleiri fólk til hesa tænastu.



Myndasavn pallis76@yahoo.dk
Prent Føroyaprent, tel. 314555
Teldupostur prayerservicefo@gmail.com
Heimasíða www.kbs.fo



★ Í dag fyllir Rebekka Sharp 17 ár

BÓKATÆNASTAN

Biðið fyri bókataenastuni hjá Leirkerinum, Logos Hope og Bókasøluni Logos!

NÝGGJ BÓK!

198 síður

220 kr.

Dr. Spetner er doktari, Ph.D, í alisfrøði frá MIT í USA. Hann hevur í 40 ár granskað samskiftistøkni í hernaðarligum verjuskipanum – 20 ár í USA á John Hopkins University og 20 ár í Ísrael á Weizmann Institute. Hann hevur granskað í samskifti millum kyknur í krabbavøkstri. Dr. Spetner hevur seinastu 50 árin í vísindaligum greinum og fyrilestrum gjørt vart við, at tað, sum verður lært sum vísindaligur veruleiki, at alt livandi er íkomið av reinari tilvild og ment úr tilvildarligum mutatiónum frá ólívrunnum tilfari til fjølbroytt lív, í veruleikanum ikki hevur grundarlag í vísindaligum fakta. Dr. Spetner ger í bókini greitt, at vísindaligi veruleikin og dátur ikki stuðla hesum ástøði.



Jákup Nolsøesgøta 17, Tórshavn
Opið týs.-frí. kl. 14:00-17:30
Tel. 312372 / 282372 www.logos.fo

